

## ପ୍ରେସ୍ ବିବରଣୀ

ତା-୧୯.୦୫.୨୦୨୦ରିଖ, ଅପରାହ୍ନ ୬.୩୦

ଭାରତୀୟ ପାଣିପାଗ ବିଭାଗ ଦ୍ୱାରା ଆଜି ତା. ୧୯.୦୫.୨୦୨୦ରିଖ ଅପରାହ୍ନ ୫.୩୦ ଘଟିକାରେ ଦିଆଯାଇଥିବା ତଥ୍ୟ ଅନୁଯାୟୀ ଭୟଙ୍କର ସାମୁଦ୍ରିକ ଝଡ଼ ‘ଉମ୍-ପୁନ୍’ ଆଜି ଅପରାହ୍ନ ୨.୩୦ ପର୍ଯ୍ୟନ୍ତ କେନ୍ଦ୍ରୀୟ ବଙ୍ଗୋପସାଗରରେ କେନ୍ଦ୍ରୀଭୂତ ହୋଇ ପାରାଦ୍ୱୀପର ଦକ୍ଷିଣକୁ ୩୬୦ କି.ମି. ଦୂରରେ ରହିଅଛି । ପରେ ଉତ୍ତର-ଉତ୍ତର ପୂର୍ବକୁ ଗତି କରି ଉତ୍ତର-ପଶ୍ଚିମ ବଙ୍ଗୋପସାଗର ମଧ୍ୟଦେଇ ୨୦ ମଇ ଅପରାହ୍ନ / ସନ୍ଧ୍ୟା ସୁଦ୍ଧା ଦୀର୍ଘ (ପଶ୍ଚିମବଙ୍ଗ) ଓ ସୁନ୍ଦରବନ ନିକଟବର୍ତ୍ତୀ ହାତିଆ ଦ୍ୱୀପ (ବାଂଲାଦେଶ) ମଧ୍ୟ ଦେଇ ଅତିକ୍ରମ କରିବ । ଏହି ସମୟରେ ଏହାର ବେଗ ଘଣ୍ଟାପ୍ରତି ୧୫୫-୧୬୫ କି.ମି. ରହିବ । ମଝିରେ ମଝିରେ ପବନର ତୀବ୍ରତା ଘଣ୍ଟାପ୍ରତି ୧୮୫ କି.ମି. ହୋଇପାରେ ।

### ବୃଷ୍ଟିପାତ:

ଆଜି ଉପକୂଳ ଓଡ଼ିଶାର ଅଧିକାଂଶ ସ୍ଥାନରେ ସ୍ୱଳ୍ପ ରୁ ମଧ୍ୟମ ଧରଣର ବୃଷ୍ଟିପାତ ହେବ । ଜଗତସିଂହପୁର, କେନ୍ଦ୍ରାପଡ଼ା ଓ ଭଦ୍ରକ ଜିଲ୍ଲାରେ ସ୍ଥାନେ ସ୍ଥାନେ ପ୍ରବଳରୁ ଅତି ପ୍ରବଳ ବର୍ଷା ହେବ ଏବଂ ଯାଜପୁର, ବାଲେଶ୍ୱର, କଟକ, ମୟୂରଭଞ୍ଜ, ଖୋର୍ଦ୍ଧା ଓ ପୁରୀ ଜିଲ୍ଲାର ସ୍ଥାନେ ସ୍ଥାନେ ପ୍ରବଳ ବର୍ଷା ହେବ । ୨୦ ତାରିଖରେ ଓଡ଼ିଶାର ଉତ୍ତର ଉପକୂଳ ଜଗତସିଂହପୁର, ଭଦ୍ରକ ଓ କେଉଁଝର ଜିଲ୍ଲାର ସ୍ଥାନେ ସ୍ଥାନେ ପ୍ରବଳ ରୁ ଅତିପ୍ରବଳ ବର୍ଷା ହେବାର ପୂର୍ବାନୁମାନ କରାଯାଇଛି ।

### ପବନ ସତର୍କତା:

ଦକ୍ଷିଣ-ଓଡ଼ିଶା ଉପକୂଳରେ ପବନର ବେଗ ଘଣ୍ଟା ପ୍ରତି ୫୫-୬୫ କି.ମି. ରହିବ ଏବଂ ସ୍ଥଳବିଶେଷରେ ପବନର ବେଗ ବୃଦ୍ଧି ପାଇ ଘଣ୍ଟା ପ୍ରତି ୭୫ କି.ମି. ହୋଇପାରେ ଏବଂ ଉତ୍ତର-ଓଡ଼ିଶା ଉପକୂଳରେ ଘଣ୍ଟା ପ୍ରତି ୪୦-୫୦ କି.ମି. ପବନ ବହିବ । ସ୍ଥଳବିଶେଷରେ ପବନର ତୀବ୍ରତା ଘଣ୍ଟା ପ୍ରତି ୬୦ କି.ମି. ହୋଇପାରେ । ଆଜି ସନ୍ଧ୍ୟା ସୁଦ୍ଧା ଉତ୍ତର-ଓଡ଼ିଶା ଉପକୂଳରେ ଘଣ୍ଟା ପ୍ରତି ୫୫-୬୫ କି.ମି. ପବନ ବହିବ । ସ୍ଥଳବିଶେଷରେ ପବନର ତୀବ୍ରତା ଘଣ୍ଟା ପ୍ରତି ୭୫ କି.ମି. ହୋଇପାରେ । ୨୦ ମଇ ସକାଳ ସୁଦ୍ଧା ପବନର ବେଗ କ୍ରମଶଃ ବୃଦ୍ଧିପାଇ ବତାସ ରୂପ ନେଇ ଉତ୍ତର-ଓଡ଼ିଶା ଉପକୂଳର ଜଗତସିଂହପୁର, କେନ୍ଦ୍ରାପଡ଼ା, ଭଦ୍ରକ, ବାଲେଶ୍ୱର ଓ ମୟୂରଭଞ୍ଜ ଜିଲ୍ଲାରେ ଘଣ୍ଟା ପ୍ରତି ୭୫-୮୫ କି.ମି. ରହିବ ଏବଂ ଏହାର କ୍ଷୀପ୍ରତା ଘଣ୍ଟା ପ୍ରତି ୯୫ କି.ମି. ହେବାର ଅନୁମାନ କରାଯାଇଛି । ପରବର୍ତ୍ତୀ ସମୟରେ ପବନର ବେଗ ବୃଦ୍ଧି ପାଇ ଉତ୍ତର ଓଡ଼ିଶା ଉପକୂଳର ଏହି ଜିଲ୍ଲାଗୁଡ଼ିକରେ ଘଣ୍ଟାପ୍ରତି ୧୦୦ ରୁ ୧୧୦ କି.ମି. ରହିବା ସହ ମଝିରେ ମଝିରେ ପବନର ତୀବ୍ରତା ଘଣ୍ଟାପ୍ରତି ୧୨୫ କି.ମି. ହୋଇପାରେ ।

୨୦ ତାରିଖରେ ପୁରୀ, ଖୋର୍ଦ୍ଧା, କଟକ, ଯାଜପୁର ଜିଲ୍ଲାରେ ପବନର ବେଗ ଘଣ୍ଟା ପ୍ରତି ୫୫-୬୫ କି.ମି. ହୋଇ ପରେ ଏହାର ବେଗ ସର୍ବାଧିକ ଘଣ୍ଟାପ୍ରତି ୭୫ କି.ମି. ରହିବ ।

**ସମୁଦ୍ର ଅବସ୍ଥା:**

ପରବର୍ତ୍ତୀ ୬ ଘଣ୍ଟା ମଧ୍ୟରେ ପଶ୍ଚିମ କେନ୍ଦ୍ରୀୟ ବଙ୍ଗୋପସାଗରର ଦକ୍ଷିଣ ଭାଗରେ ସମୁଦ୍ର ଅସ୍ୱାଭାବିକ ରହିବ । ଆଜି ସନ୍ଧ୍ୟା ସୁଦ୍ଧା କେନ୍ଦ୍ରୀୟ ବଙ୍ଗୋପସାଗରର ଉତ୍ତର ଭାଗ ଓ ନିକଟବର୍ତ୍ତୀ ଉତ୍ତର ପାର୍ଶ୍ୱରେ ଏବଂ ୨୦ ତାରିଖରେ ବଙ୍ଗୋପସାଗରର ଉତ୍ତର ଭାଗରେ ଅସ୍ୱାଭାବିକ ସ୍ଥିତି ଜାରି ରହିବ ।

୨୦ ତାରିଖ ପର୍ଯ୍ୟନ୍ତ ମସ୍ୟାଜୀବାମାନଙ୍କୁ ଉତ୍ତର-ଓଡ଼ିଶା ଉପକୂଳ ଅଂଚଳ, ପଶ୍ଚିମବଙ୍ଗ ଓ ବାଂଲାଦେଶ ଉପକୂଳ ସମୀପବର୍ତ୍ତୀ ସମୁଦ୍ର ମଧ୍ୟକୁ ଯିବା ପାଇଁ ବାରଣ କରାଯାଇଛି ।

**କ୍ଷୟକ୍ଷତି ଆକଳନ:**

ଜଗତସିଂହପୁର, କେନ୍ଦ୍ରାପଡ଼ା, ଭଦ୍ରକ, ବାଲେଶ୍ୱର, ଯାଜପୁର ଏବଂ ମୟୂରଭଞ୍ଜ ଜିଲ୍ଲାରେ ଛପର/କଟା ଘର ସଂପୂର୍ଣ୍ଣ ନଷ୍ଟ ହେବାର ସମ୍ଭାବନା ରହିଛି । ବିଦ୍ୟୁତ ଖୁଣ୍ଟି ଏବଂ ଯୋଗାଯୋଗ ଟାଣ୍ଡାର ବଙ୍କା ହେବା / ଉପୁଡ଼ି ଯାଇପାରେ । କଟା ଓ ପକ୍କା ରାସ୍ତା ଅଧିକ କ୍ଷତି ହୋଇପାରେ । ରେଲୱେ ଟ୍ରାକ୍, ବିଦ୍ୟୁତ୍ ଲାଇନ୍ ଏବଂ ସିଗନାଲ୍ ବ୍ୟବସ୍ଥା ବ୍ୟାଘାତ ହୋଇପାରେ । ଠିଆ ହୋଇଥିବା ଫସଲ, ବୃକ୍ଷଲତା, ବଗିଚା ନଷ୍ଟହେବା, ଆୟତନ ଉପୁଡ଼ିଯିବା, ପଇତ ଝଡ଼ିଯିବା ଏବଂ ତାଳଗଛ ଫାଟିଯିବାର ସମ୍ଭାବନା ରହିଛି । ହୁଲି ଡଙ୍ଗା, ଦେଶୀୟ ନୌକା ଘାଟରୁ ଅଲଗା ହୋଇଯିବା ଯଥେଷ୍ଟ ସମ୍ଭାବନା ଅଛି ।

**ପ୍ରସ୍ତୁତି ପଦକ୍ଷେପ:**

- ୧. ସଂପୂର୍ଣ୍ଣ ସରକାରୀ ବିଭାଗ ଏବଂ ଉପକୂଳବର୍ତ୍ତୀ ଓ ତତ୍ସଂଲଗ୍ନ ୧୨ ଗୋଟି ଜିଲ୍ଲା ଯଥା (ଗଜପତି, ଗଞ୍ଜାମ, ନୟାଗଡ଼, ପୁରୀ, ଖୋର୍ଦ୍ଧା, କଟକ, ଜଗତସିଂହପୁର, କେନ୍ଦ୍ରାପଡ଼ା, ଯାଜପୁର, ଭଦ୍ରକ, ବାଲେଶ୍ୱର ଓ ମୟୂରଭଞ୍ଜ) କୁ ସତର୍କ କରାଯାଇଅଛି ଏବଂ ସମ୍ଭାବ୍ୟ ବିପର୍ଯ୍ୟୟକୁ ପ୍ରଭାବପୂର୍ଣ୍ଣ ଭାବେ ମୁକାବିଲା କରିବା ନିମନ୍ତେ ପ୍ରସ୍ତୁତ ରହିବା ପାଇଁ କୁହାଯାଇଛି । ବାଲେଶ୍ୱର, ଭଦ୍ରକ, କେନ୍ଦ୍ରାପଡ଼ା ଏବଂ ଜଗତସିଂହପୁର ଜିଲ୍ଲା ପୂର୍ଣ୍ଣ ପ୍ରସ୍ତୁତ ରହିବା ପାଇଁ ନିର୍ଦ୍ଦେଶ ଦିଆଯାଇଛି ।
- ୨. ୧୬ ମଇ ଅପରାହ୍ନ ୫ ଘଟିକା ସମୟରେ ମାନ୍ୟବର ମୁଖ୍ୟମନ୍ତ୍ରୀ ସଂପୂର୍ଣ୍ଣ ବିଭାଗଗୁଡ଼ିକ ଏବଂ ୧୨ ଗୋଟି ବିପଦସଙ୍କୁଳ ଜିଲ୍ଲାର ଜିଲ୍ଲାପାଳମାନଙ୍କ ସହିତ ବିପର୍ଯ୍ୟୟ ପ୍ରସ୍ତୁତିର ସମୀକ୍ଷା କରିଛନ୍ତି ।
- ୩. ବିପଦସଂକୂଳ ଜିଲ୍ଲାର ଜିଲ୍ଲା ପ୍ରଶାସନକୁ ବହୁମୁଖୀ ବାତ୍ୟା/ବନ୍ୟା ଆଶ୍ରୟସ୍ଥଳୀଗୁଡ଼ିକ ପ୍ରସ୍ତୁତ ରଖିବା ନିମନ୍ତେ ନିର୍ଦ୍ଦେଶ ଦିଆଯାଇଛି ଏବଂ ଆବଶ୍ୟକ ସ୍ଥଳେ ସୁରକ୍ଷିତ ପକ୍କା ଛାତବିଶିଷ୍ଟ ସରକାରୀ କୋଠା ଘରକୁ ନିରାପଦ ଆଶ୍ରୟସ୍ଥଳ ଭାବରେ ବ୍ୟବହାର ପାଇଁ ଚିହ୍ନଟ କରିବାକୁ କୁହାଯାଇଛି ।
  - କୋଭିଡ୍-୧୯ ମୁକାବିଲା ପାଇଁ ବହୁମୁଖୀ ବାତ୍ୟା/ବନ୍ୟା ଆଶ୍ରୟସ୍ଥଳୀରେ କରାଯାଇଥିବା ଅସ୍ଥାୟୀ ଚିକିତ୍ସାକେନ୍ଦ୍ର ବ୍ୟତୀତ ମୋଟ୍ ୬୩୪ ଟି ଆଶ୍ରୟସ୍ଥଳୀ ଏବଂ ୭୦୯୨ ଅନ୍ୟ ସ୍ଥାୟୀ କୋଠାକୁ ୧୨ ଟି ଜିଲ୍ଲାର ୧୨ ଲକ୍ଷରୁ ଅଧିକ ବାତ୍ୟା ପ୍ରଭାବିତ ଜନସାଧାରଣଙ୍କୁ ସାମାଜିକ ଦୂରତା ନିୟମ ପାଳନ ପୂର୍ବକ ନିରାପଦ ଆଶ୍ରୟ ଦେବା ପାଇଁ ପ୍ରସ୍ତୁତ ରଖାଯାଇଛି ।
  - ପ୍ରତ୍ୟେକ ଆଶ୍ରୟସ୍ଥଳୀରେ ଖାଦ୍ୟ, ପାନୀୟଜଳ, ଆଲୋକ ବ୍ୟବସ୍ଥା, ସ୍ୱାସ୍ଥ୍ୟ ଓ ପରିମଳ ସୁବିଧା ଉପଲବ୍ଧ କରିବା ନିମନ୍ତେ କୁହାଯାଇଛି । ଯେକୌଣସି ସମ୍ଭାବ୍ୟ ପରିସ୍ଥିତିକୁ ସାମ୍ନା କରିବା ପାଇଁ ବହୁମୁଖୀ ବାତ୍ୟା/ବନ୍ୟା ଆଶ୍ରୟସ୍ଥଳୀରେ ଟାଣ୍ଡାର ଲାଇଟ୍, ଚେନ୍ ସ ଏବଂ ଅନ୍ୟ ଜରୁରୀକାଳୀନ ଉପକରଣକୁ ପ୍ରସ୍ତୁତ ରଖିବାକୁ କୁହାଯାଇଛି ।

- ୪୮୬ ଟି ଜେନେରେଟର ସେଟ୍, ୧୫୧୩ ଟି ଇନ୍‌ଫ୍ଲୁଟେବୁଲ୍ ଟାଓ୍ଵାର ଲାଇଟ୍ ଏବଂ ୧୪୯୭ ଟି ଚେନ୍ ସ ଆଶ୍ରୟସ୍ଥଳୀସ୍ତରରେ ପ୍ରସ୍ତୁତ କରି ରଖାଯାଇଛି ।
  - ପୁରୀ, କଟକ ଓ ଗଞ୍ଜାମ ଜିଲ୍ଲାରେ ଥିବା ଇନ୍‌ଫ୍ଲୁଟେବୁଲ୍ ଟାଓ୍ଵାର ଲାଇଟ୍‌ଗୁଡ଼ିକୁ ବାଲେଶ୍ଵର, ଭଦ୍ରକ, କେନ୍ଦ୍ରାପଡ଼ା ଓ ଜଗତସିଂହପୁର ଜିଲ୍ଲାକୁ ନେବାକୁ ବ୍ୟବସ୍ଥା କରାଯାଇଛି ।
୪. ବାଲେଶ୍ଵର, ଭଦ୍ରକ, କେନ୍ଦ୍ରାପଡ଼ା ଏବଂ ଜଗତସିଂହପୁର ଜିଲ୍ଲାର ଜିଲ୍ଲାପାଳମାନଙ୍କୁ ନତାହପର ଘର, ଆଜବେଷ୍ଟ ଘର, ଟାଇଲ୍ ଘର ଏବଂ ଅନ୍ୟାନ୍ୟ ନୂଆଣିଆ ଚାଳଘର, କୁଡ଼ିଆ କିମ୍ବା ଖାଲୁଆ ଅଞ୍ଚଳରେ ବସବାସ କରୁଥିବା ଜନସାଧାରଣଙ୍କୁ ନିକଟସ୍ଥ ବହୁମୁଖୀ ବାତ୍ୟା/ବନ୍ୟା ଆଶ୍ରୟସ୍ଥଳୀ କିମ୍ବା ଅନ୍ୟାନ୍ୟ ଚିହ୍ନଟି ନିରାପଦ କୋଠାକୁ ସ୍ଥାନାନ୍ତରଣ କରିବା ପାଇଁ ନିର୍ଦ୍ଦେଶ ଦିଆଯାଇଛି । ୧୯ ତାରିଖ ସୁଦ୍ଧା ସ୍ଥାନାନ୍ତରଣ ପ୍ରକ୍ରିୟା ଶେଷ କରିବାକୁ କୁହାଯାଇଛି ।
୫. ବାଲେଶ୍ଵର, ଭଦ୍ରକ, କେନ୍ଦ୍ରାପଡ଼ା ଏବଂ ଜଗତସିଂହପୁର ଜିଲ୍ଲାର ଜିଲ୍ଲାପାଳମାନଙ୍କୁ ପୌରାଞ୍ଚଳରେ ଲଗାଯାଇଥିବା ସମସ୍ତ ହୋଟିଂ ଏବଂ ଗ୍ରାମାଞ୍ଚଳର ରାସ୍ତା ପାର୍ଶ୍ଵରେ ଥିବା ସମସ୍ତ ହୋଟିଂକୁ ତୁରନ୍ତ ହଟେଇବା ପାଇଁ ପଦକ୍ଷେପ ନେବାକୁ ଅନୁରୋଧ କରାଯାଇଛି ।
୬. ବାଲେଶ୍ଵର, ଭଦ୍ରକ, କେନ୍ଦ୍ରାପଡ଼ା ଏବଂ ଜଗତସିଂହପୁର ଜିଲ୍ଲାର ପ୍ରଶାସନକୁ ବାତ୍ୟା ପରିଚାଳନା ପାଇଁ ସହଯୋଗ ଏବଂ ପରାମର୍ଶ ନିମନ୍ତେ ୪ ଜଣ ବରିଷ୍ଠ ଭାରତୀୟ ପ୍ରଶାସନିକ ଅଧିକାରୀଙ୍କୁ ଦାୟିତ୍ଵ ଦିଆଯାଇଛି ।
୭. ଏତଦ୍‌ବ୍ୟତୀତ ଚାରି ଜଣ ଆଇ.ପି.ଏସ୍. ଅଧିକାରୀଙ୍କୁ ବାଲେଶ୍ଵର, ଭଦ୍ରକ, କେନ୍ଦ୍ରାପଡ଼ା ଓ ଜଗତସିଂହପୁର ବାତ୍ୟା ପରିଚାଳନାରେ ସ୍ଥାନୀୟ ପୋଲିସ୍ ପ୍ରଶାସନକୁ ସହଯୋଗ ନିମନ୍ତେ ଦାୟିତ୍ଵ ଦିଆଯାଇଛି ।

**୮. ସ୍ଥାନାନ୍ତରଣ:**

ଆଜି ଅପରାହ୍ନ ୩.୦୦ ସୁଦ୍ଧା ପ୍ରାୟ ୩୫୦୦୦ ବିପଦସଙ୍କୁଳ ଜନସାଧାରଣଙ୍କୁ ସୁରକ୍ଷିତ ଆଶ୍ରୟସ୍ଥଳୀକୁ ସ୍ଥାନାନ୍ତରଣ କରାଯାଇଛି । ଏ ସମ୍ବନ୍ଧୀୟ ତଥ୍ୟ ଜିଲ୍ଲା ପ୍ରଶାସନଙ୍କ ଠାରୁ ସଂଗ୍ରହ କରାଯାଉଛି ।

**୯. ବିପର୍ଯ୍ୟୟ ପରିଚାଳନା ଦଳ**

୧୬ ଏନ୍.ଡି.ଆର୍.ଏଫ୍ ଟିମ୍ ଏବଂ ୧୫ ଟି ଓଡ୍ରାଫ୍ ଟିମ୍ ଓ ୨୧୭ ଟି ଅଗ୍ନିଶମ ବାହିନୀ ଛଅ ଗୋଟି ଉପକୂଳବର୍ତ୍ତୀ ଜିଲ୍ଲା ଓ ପାଞ୍ଚ ଗୋଟି ନିକଟବର୍ତ୍ତୀ ଜିଲ୍ଲାରେ ଆଗୁଆ ଭାବେ ମୁତୟନ କରାଯାଇଛି । ଏଥିସହ ୫ଟି ଜିଲ୍ଲାରେ ଓ.ଏଫ୍.ଡି.ସି. ର ୭୫ଟି ଦଳ ମୁତୟନ ହୋଇଛନ୍ତି । ପ୍ରତ୍ୟେକ ବିପଦସଂକୂଳ ଜିଲ୍ଲାଗୁଡ଼ିକୁ ଅଗ୍ନିଶମ ଅଧିକାରୀ ଓ ଉପ-ଅଗ୍ନିଶମ ଅଧିକାରୀଙ୍କୁ ଅଗ୍ନିଶମ ବାହିନୀକୁ ସଂଯୋଜନା କରିବା ପାଇଁ ଦାୟିତ୍ଵ ଦିଆଯାଇଛି । ୩ ଏନ୍.ଡି.ଆର୍.ଏଫ୍, ୫ ଟି ଓଡ୍ରାଫ୍, ୧୭ ଅଗ୍ନିଶମ ବାହିନୀ, ୧୦ ଓ.ଏଫ୍.ଡି.ସି. ଦଳକୁ କାମରେ ନିଯୋଜନ ପାଇଁ ପ୍ରସ୍ତୁତ ରଖାଯାଇଛି । ବିଜୟଘାଟର ୧୦ମ ବାଟାଲିୟନରୁ ଅତିରିକ୍ତ ୨ ଏନ୍.ଡି.ଆର୍.ଏଫ୍ ଟିମ୍ ଅଣାଯାଇଛି ।

## ୧୦. ସ୍ୱାସ୍ଥ୍ୟସେବା ପ୍ରସ୍ତୁତି

ଭାମ୍ୟମାଣ ସ୍ୱାସ୍ଥ୍ୟସେବା ଦଳ ପ୍ରଭାବିତ ଅଞ୍ଚଳଗୁଡ଼ିକରେ ମୁତୟନ ସକାଶେ ପ୍ରସ୍ତୁତ ରଖାଯାଇଛି । ଡାକ୍ତରଖାନାଗୁଡ଼ିକରେ ଯଥେଷ୍ଟ ପରିମାଣର ଲକ୍ଷନ(ତେଲ) ସହିତ ବିଦ୍ୟୁତ୍, ବିକିରଣ ବ୍ୟବସ୍ଥା କରାଯାଇଛି । ଅତ୍ୟାବଶ୍ୟକୀୟ ଔଷଧ, ସାପକାମୁତା ଔଷଧ ମହଜୁଦ ରଖାଯାଇଛି ।

ଉପକୂଳର ୩ କି.ମି. ଅଞ୍ଚଳରେ ଅସ୍ଥାୟୀ ସ୍ୱାସ୍ଥ୍ୟ କେନ୍ଦ୍ର ଗୁଡ଼ିକରେ ପ୍ରବାସୀ ଶ୍ରମିକମାନଙ୍କୁ ସ୍ୱାସ୍ଥ୍ୟ ପରୀକ୍ଷାର ବ୍ୟବସ୍ଥା କରାଯାଇଛି ଏବଂ କୋଭିଡ୍ ନେଗେଟିଭ୍ ରୋଗୀମାନଙ୍କୁ ଗୃହ ପୃଥକବାସ ଏବଂ ପଜିଟିଭ୍ ରୋଗୀମାନଙ୍କୁ କୋଭିଡ୍ କେନ୍ଦ୍ରକୁ ସଂଗେ ସଂଗେ ପଠାଯିବାକୁ ବ୍ୟବସ୍ଥା କରାଯାଇଛି ।

ବିପର୍ଯ୍ୟୟ ମୁକାବିଲାର ତଦାରଖ ପାଇଁ ଜିଲ୍ଲା ଏବଂ ବ୍ଲକ୍ ସ୍ତରରେ ନୋଡାଲ ଅଧିକାରୀ ଚିହ୍ନଟ କରାଯାଇଛି । ଗୁରୁତର ରୋଗୀମାନଙ୍କୁ ଚିକିତ୍ସା ଯୋଗାଇ ଦେବା ନିମନ୍ତେ ମେଡିକାଲ ରିଲିଫ୍ କେନ୍ଦ୍ର ଖୋଲିବାକୁ ଜରୁରୀକାଳୀନ ଯୋଜନା କରାଯାଇଛି । ଆସନ୍ତୁ ପ୍ରସବା ମହିଳାଙ୍କୁ ଆଭ୍ୟନ୍ତରୀଣ ଅଗମ୍ୟ ଅଞ୍ଚଳରୁ ପ୍ରସ୍ତୁତି କେନ୍ଦ୍ର /ମାଆ ଗୃହକୁ ସ୍ଥାନାନ୍ତର କରିବା ପାଇଁ ଯୋଜନା କରାଯାଇଛି ।

ପରିମଳ ବ୍ୟବସ୍ଥା ପାଇଁ ଯୋଜନା ପ୍ରସ୍ତୁତ କରାଯାଇଛି ଏବଂ ପ୍ରାଥମିକ ସ୍ୱାସ୍ଥ୍ୟ କେନ୍ଦ୍ର, ଗୋଷ୍ଠୀ ସ୍ୱାସ୍ଥ୍ୟକେନ୍ଦ୍ର ଓ ଜିଲ୍ଲା ମୁଖ୍ୟ ଚିକିତ୍ସାଳୟରେ କ୍ଲିଂଚି ପାଉଡର/ଓଆର୍ଏସ୍/ ହାଲୋଜିନ୍ ବଟିକା ମହଜୁଦ ରଖାଯାଇଛି ଏବଂ ଏହା ଆଶାକର୍ମୀଙ୍କ ପାଖରେ ଉପଲବ୍ଧ ହେବ ।

## ୧୧. ବିଦ୍ୟୁତ ବ୍ୟବସ୍ଥା:

ଓପିଟିସିଏଲ୍ ଏବଂ ବିତରଣ ସଂସ୍ଥାଗୁଡ଼ିକ ବାତ୍ୟା ପରବର୍ତ୍ତୀ ସମୟରେ ତତ୍ସମ୍ପାଦ୍ ପୁନଃରୁଦ୍ଧାର କାର୍ଯ୍ୟ କରିବା ପାଇଁ କୁଶଳୀ କର୍ମଚାରୀଙ୍କୁ ସଜାଗ ରଖିବା ସହ ଉପକରଣମାନ ମହଜୁଦ୍ ପାଇଁ ଆଗୁଆ ପଦକ୍ଷେପ ନେଇଛନ୍ତି । ଦଳଗୁଡ଼ିକ ଜେନେରେଟର ସେଟ୍, ଗ୍ୟାସ କଟର, ଗାଡି ସହିତ ତତ୍ସମ୍ପାଦ୍ ମୁତୟନ ନିମନ୍ତେ ପ୍ରସ୍ତୁତ ରଖାଯାଇଛି । ସେସୁ, ନେସକୋ ଓ ସାଉଥକୋ ପକ୍ଷରୁ ୧୦ ଜଣ ବ୍ୟକ୍ତି ବିଶିଷ୍ଟ ୩୪୦ ଟି ଦଳ, ୪୩୦୫ ଟି ଖୁଣ୍ଟ, ୩୨୫ କି.ମି. ତାର ଓ ୧୧୬ କି.ମି. ଏବି କେବୁଲ, ୧୧୫ ଡିଟିଆର, ୩୮୫୦ ସଂଖ୍ୟକ ଲନ୍ସ୍‌ସୁଲେଟର ପ୍ରସ୍ତୁତ କରି ରଖାଯାଇଛି । ବାତ୍ୟା ପୂର୍ବରୁ ବିଦ୍ୟୁତ ଯୋଗାଣ ବ୍ୟାଘାତ ହୋଇଯିବାର ସମ୍ଭାବନା ଥିବାରୁ ସଂପୂର୍ଣ୍ଣ ସଂସ୍ଥା ଓ ସରକାରୀ କାର୍ଯ୍ୟାଳୟ ବିକିରଣ ଶକ୍ତିର ବ୍ୟବସ୍ଥା ସ୍ୱରୂପ ଜେନେରେଟର ସେଟ୍ ଓ ପର୍ଯ୍ୟାପ୍ତ ଲକ୍ଷନ ମହଜୁଦ୍ ରଖିବାକୁ କୁହାଯାଇଛି ।

ସୂଚନା ପ୍ରଦାନ ନିମନ୍ତେ ଓପିଟିସିଏଲ୍ ଓ ଗ୍ରୀଡକୋ ତରଫରୁ ୨୪ X ୭ ନିୟନ୍ତ୍ରଣ କକ୍ଷ ଖୋଲାଯାଇଛି । ଶକ୍ତି ବିଭାଗ ତରଫରୁ ଜିଲ୍ଲାଓ୍ଵାରୀ ନୋଡାଲ୍ ଅଫିସରଙ୍କୁ ଦାୟିତ୍ୱ ଦିଆଯାଇଛି ।

## ୧୨. ଟେଲିକମ୍ ବ୍ୟବସ୍ଥା:

ଡା.୧୮.୦୫.୨୦୨୦ ରିଖରେ ଟେଲିକମ୍ ସେବା ପ୍ରଦାନକାରୀ ସଂସ୍ଥାମାନଙ୍କ ସହ ଦ୍ୱିତୀୟ ବୈଠକରେ ସେମାନେ ଜେନେରେଟର ସେଟ୍, ମୋବାଇଲ୍ ଟାଉରଗୁଡ଼ିକୁ ୨୪ ଘଣ୍ଟା କାର୍ଯ୍ୟକ୍ଷମ କରିବା ନିମନ୍ତେ ଯଥେଷ୍ଟ ପରିମାଣର ଲକ୍ଷନ ଗଚ୍ଛିତ ରଖିବାକୁ ରାଜି ହୋଇଛନ୍ତି । ସେମାନେ ପ୍ରମୁଖ ସ୍ଥାନଗୁଡ଼ିକ ପାଇଁ ଭାମ୍ୟମାଣ ଜେନେରେଟର ସେଟ୍ ପ୍ରସ୍ତୁତ କରି ରଖିବା ପାଇଁ ମଧ୍ୟ ସହମତି ପ୍ରକାଶ କରିଛନ୍ତି । ଟେଲିକମ୍ ସେବା ବାଧାପ୍ରାପ୍ତ ହେଲେ ତାହାର ପୁନଃରୁଦ୍ଧାର ପାଇଁ ସେଲ୍-ଅନ୍-ହୁଇଲ୍ ବ୍ୟବସ୍ଥା କରିବା ପାଇଁ ସେମାନଙ୍କୁ କୁହାଯାଇଛି । ପ୍ରଭାବିତ ଟେଲିକମ୍ ଟାଉର ଓ ଅପଟିକାଲ୍ ଫାଇବର

କେବୁଲର ତୁରନ୍ତ ପୁନଃରୁଦ୍ଧାର କାର୍ଯ୍ୟ ପାଇଁ ଆବଶ୍ୟକ ସଂଖ୍ୟକ କୁଶଳୀ ଜନଶକ୍ତି ପ୍ରସ୍ତୁତ ରଖିବାକୁ ସମସ୍ତ ଟେଲିକମ୍ ଅପରେଟରଙ୍କୁ କୁହାଯାଇଛି ।

**୧୩. ପାନୀୟ ଜଳ ବ୍ୟବସ୍ଥା:**

ପଞ୍ଚାୟତରାଜ ଓ ପାନୀୟଜଳ ବିଭାଗ ପକ୍ଷରୁ ୨୩୬ଟି ଜେନେରେଟର ବିଦ୍ୟୁତ୍ ନଥିବା ସମୟରେ ୧୨ ଜିଲ୍ଲାର ଗ୍ରାମାଞ୍ଚଳରେ ଅବିରତ ଜଳଯୋଗାଣ ପାଇଁ ରଖାଯାଇଛି । ପିଭିସି ଟ୍ୟାଙ୍କ ପରିବହନ ପାଇଁ ୮୦୫ଟି ଯାନ, ୭୪ଟି ପାଣି ଟାଙ୍କି ବ୍ୟବହାର ନିମିତ୍ତ ପ୍ରସ୍ତୁତ କରି ରଖାଯାଇଛି । ୧୯୯ଟି ଭ୍ରାମ୍ୟମାଣ ମରାମତି ଦଳ, ୧୦୬ ଜଲେକ୍ଟିସିଆନ୍ ଜରୁରୀକାଳୀନ ଭିତ୍ତିରେ ମରାମତି କାମ କରିବାକୁ ପ୍ରସ୍ତୁତ ଅଛନ୍ତି । ପାଣି ଭର୍ତ୍ତି କରାଯାଇ ୨୬୯୦ ଟି ଓଉରହେଡ୍ ଟ୍ୟାଙ୍କ ପ୍ରସ୍ତୁତ ରଖାଯାଇଛି । ବିଶୋଧନ ପାଇଁ ୧୭୬୮ ବ୍ୟାର୍ ବ୍ଲିଟି ପାଉଡର ରଖାଯାଇଛି ।

ସହରାଞ୍ଚଳଗୁଡ଼ିକରେ ଅବିରତ ଜଳଯୋଗାଣକୁ ସୁନିଶ୍ଚିତ କରିବା ପାଇଁ ପୌରପରିଷଦ ଅଧିନରେ ପର୍ଯ୍ୟାପ୍ତ ସଂଖ୍ୟକ ଜେନେରେଟର ସେଟ୍ ଓ ପାଣିଟାଙ୍କି ଗୃହନିର୍ମାଣ ଓ ନଗର ଉନ୍ନୟନ ବିଭାଗ ପକ୍ଷରୁ ପୂର୍ବରୁ ରଖାସରିଛି । ବାତ୍ୟା ପରବର୍ତ୍ତୀ ସମୟରେ ୨୪ ଘଣ୍ଟିଆ ପର୍ଯ୍ୟାପ୍ତ ଜଳ ଉପଲବ୍ଧତାକୁ ସୁନିଶ୍ଚିତ କରିବା ପାଇଁ ଲଗାତର ପମ୍ପ ଦ୍ଵାରା ୨୦ ଟି ଜଳ ଉତ୍ସାରକୁ ପୂର୍ଣ୍ଣ ରଖାଯିବ । ବାଲେଶ୍ଵର, ଭଦ୍ରକ, କେନ୍ଦ୍ରାପଡା, ଜଗତସିଂହପୁର ଏବଂ ମୟୂରଭଞ୍ଜ ଜିଲ୍ଲାର ସହରାଞ୍ଚଳଗୁଡ଼ିକରେ ୧୧୩ ଟି ଜେନେରେଟର ସେଟ୍, ୯୫ଟି ଟ୍ୟାଙ୍କର ଓ ୨୪୦ଟି ପିଭିସି ଟ୍ୟାଙ୍କ ବ୍ୟବସ୍ଥା କରାଯାଇଛି ।

**୧୪. ମତ୍ସ୍ୟ ଓ ପଶୁପାଳନ:**

ସମୁଦ୍ର ମଧ୍ୟକୁ ମାଛ ଧରିବା ପାଇଁ ଯାଇଥିବା ସମସ୍ତ ୪୧୧୫ଗୋଟି ବୋଟ୍ ଫେରିଆସିଛନ୍ତି । ଖୋର୍ଦ୍ଧା ଓ ୬ ଗୋଟି ଉପକୂଳ ଜିଲ୍ଲାରେ ୨୨୦୫୦ ସଂଖ୍ୟକ ମାଛଧରା ବନ୍ଦର, ମାଛ ଉତ୍ତରଣ କେନ୍ଦ୍ର ଭଳି ନିରାପଦ ସ୍ଥାନରେ ରଖାଯାଇଛି । ପ୍ରାଣୀ ସଂପଦକୁ ବାତ୍ୟା ସମୟରେ ସୁରକ୍ଷିତ ରଖିବା ପାଇଁ ଜଲେକ୍ଟୋନିକ ଓ ମୁଦ୍ରଣ ଗଣମାଧ୍ୟମରେ ସଚେତନତା ଅଭିଯାନ କରାଯାଇଛି । ଜିଲ୍ଲା ମୁଖ୍ୟ ପ୍ରାଣୀ ସଂପଦ ଅଧିକାରୀଙ୍କୁ ବିପଦସଂକୂଳ ଅଞ୍ଚଳରେ ବିତରଣ ପାଇଁ ଆବଶ୍ୟକ ଔଷଧ ଓ ଟୀକା ଯୋଗାଇ ଦିଆଯାଇଛି । ଗୋରୁ ଗାଈ ଓ ଗୃହପାଳିତ ପ୍ରାଣୀମାନଙ୍କୁ ନିରାପଦ ସ୍ଥାନରେ ରଖିବାକୁ ପରାମର୍ଶ ଦିଆଯାଇଛି । ଆବଶ୍ୟକ ସ୍ଥଳେ, ସେମାନଙ୍କୁ ବହୁମୁଖୀ ବାତ୍ୟା/ବନ୍ୟା ଆଶ୍ରୟସ୍ଥଳୀର ତଳମହଲା ବା ଅନ୍ୟ ଉପଯୁକ୍ତ କୋଠାକୁ ସ୍ଥାନାନ୍ତର କରାଯିବ ।

**୧୫. କୃଷି**

ପାଟିଲା ଓ ଅମଳ ହୋଇଥିବା ଧାନ ତଥା ଧାନ ଭିନ୍ନ ଅନ୍ୟ ଫସଲର ସୁରକ୍ଷା ଏବଂ ଅନ୍ୟ ଫସଲ ସୁରକ୍ଷା ପ୍ରଣାଳୀ ପାଇଁ ଓ.ୟୁ.ଏ.ଟି. ଓ କୃଷି ନିର୍ଦ୍ଦେଶାଳୟ ଦ୍ଵାରା ପ୍ରସ୍ତୁତ କୃଷିଭିତ୍ତିକ ଫସଲ ମାର୍ଗଦର୍ଶିକା କୃଷି ଓ କୃଷକ ସଶକ୍ତିକରଣ ବିଭାଗ ପକ୍ଷରୁ ସମସ୍ତ କ୍ଷେତ୍ରାଧିକାରୀ ଓ କୃଷକମାନଙ୍କୁ ପ୍ରଦାନ କରାଯାଇଛି । ଏହି ଫସଲ ମାର୍ଗଦର୍ଶିକା ଅଲକ୍ଷିଆ ରେଡିଓ, କମ୍ୟୁନିଟି ରେଡିଓ ଓ ଦୂରଦର୍ଶନ କେନ୍ଦ୍ର ମାଧ୍ୟମରେ ପ୍ରଚାର ହୋଇଛି ।

ଉତ୍ତର ଓ ଦକ୍ଷିଣ ଉପକୂଳ ଜିଲ୍ଲାରେ ଫସଲ ହୋଇଥିବା ୨,୬୫,୮୦୦ ହେକ୍ଟର ଜମିରୁ ୧,୩୭,୪୦୦ ହେକ୍ଟର ଜମିର ଫସଲ ସପ୍ତାହ ମଧ୍ୟରେ ଅମଳ ହୋଇଛି । ଅବଶିଷ୍ଟ ଅଞ୍ଚଳର ଅମଳ କାର୍ଯ୍ୟ ଜାରି ରହିଛି ।

ବିଭିନ୍ନ ଗ୍ରାମଗୁଡ଼ିକରେ ମାଇକ୍ ଦ୍ଵାରା ପ୍ରଚାର କରାଯାଇ ଓ ସଚେତନତା ଶିବିର ଆୟୋଜନ ମାଧ୍ୟମରେ ଜନସାଧାରଣଙ୍କୁ ଅମଳ ହୋଇଥିବା ଫସଲ ବା ଶସ୍ୟକୁ ନିରାପଦ ସ୍ଥାନକୁ ନେଇଯିବାକୁ ଏବଂ ପଲିଥିନ୍ ଦ୍ଵାରା ଘୋଡାଇ ରଖିବାକୁ ପରାମର୍ଶ ଦିଆଯାଇଛି ।

**୧୬. ଜଳସଂପଦ**

ଗତ ୧୭ ତାରିଖରୁ ୧୨ ଜଣ ବରିଷ୍ଠ ଇଞ୍ଜିନିୟରଙ୍କୁ ୧୨ ଟି ପ୍ରଭାବିତ ଜିଲ୍ଲାକୁ ପଠାଯାଇଛି । ସମସ୍ତ ବିପଦସଂକୁଳ ନଦୀବନ୍ଧଗୁଡ଼ିକର ପୁନଃରୁଦ୍ଧାର କରାଯିବା ସହ ବନ୍ୟାଜଳକୁ ରୋକିବା ନିମନ୍ତେ ଯଥେଷ୍ଟ ସାମଗ୍ରୀ ମହଜୁଦ ରଖାଯାଇଛି । ବାତ୍ୟା ଯୋଗୁଁ ଅଧିକ ବର୍ଷାର ମାତ୍ରାକୁ ଦୃଷ୍ଟିରେ ରଖି ଜିଲ୍ଲାଗୁଡ଼ିକରେ ଥିବା ବୃହତ୍ ଓ ମଧ୍ୟମ ଜଳଭଣ୍ଡାରଗୁଡ଼ିକରୁ ୬୦ ପ୍ରତିଶତ ଜଳ ନିଷ୍କାସନ କରାଯାଇଛି । କ୍ଷେତ୍ରରେ ଥିବା ଇଞ୍ଜିନିୟରମାନେ ସତର୍କ ରହିବା ସହ ଜିଲ୍ଲା ପ୍ରଶାସନ ସହ ନିୟମିତ ଯୋଗାଯୋଗରେ ରହିଛନ୍ତି । ଉପଖଣ୍ଡ, ମଣ୍ଡଳସ୍ତରୀୟ ଓ ମୁଖ୍ୟଯନ୍ତ୍ରୀଙ୍କ କାର୍ଯ୍ୟାଳୟରେ ୨୪ x ୭ ନିୟନ୍ତ୍ରଣ କକ୍ଷ କାର୍ଯ୍ୟକରୁଛି ।

**୧୭. ଗ୍ରାମ୍ୟ ଉନ୍ନୟନ**

ବିପଦସଂକୁଳ ଜିଲ୍ଲାମାନଙ୍କର ନିର୍ବାହୀ ଯନ୍ତ୍ରୀମାନଙ୍କୁ ରାଷ୍ଟ୍ରା ଯୋଗାଯୋଗ ସୁଗମ କରିବା ପାଇଁ ସତର୍କତାମୂଳକ ପଦକ୍ଷେପ ସ୍ୱରୂପ ମାନବ ସମ୍ବଳ, ଯନ୍ତ୍ରପାତି, ରୋଲର ଇତ୍ୟାଦିକୁ ବିପଦପୂର୍ଣ୍ଣ ସ୍ଥାନଗୁଡ଼ିକରେ ପ୍ରସ୍ତୁତ ରଖିବା ନିମନ୍ତେ ନିର୍ଦ୍ଦେଶ ଦିଆଯାଇଛି ।

**୧୮. ଯୋଗାଯୋଗ ବ୍ୟବସ୍ଥା:**

ସମସ୍ତ ଜିଲ୍ଲାପାଳ, ରାଜ୍ୟ ବିପର୍ଯ୍ୟୟ ପରିଚାଳନା ଦଳ ଏବଂ ଅନ୍ୟ ସଂପୃକ୍ତ ଅଧିକାରୀଙ୍କ ପାଖରେ ଥିବା ସାଟେଲାଇଟ୍ ଫୋନ୍‌ଗୁଡ଼ିକୁ ରିଚାର୍ଜ ଓ ବ୍ୟବହାର ଉପଯୋଗୀ ରଖିବାକୁ ନିର୍ଦ୍ଦେଶ ଦିଆଯାଇଛି । ୬ ଗୋଟି ଉପକୂଳବର୍ତ୍ତୀ ଜିଲ୍ଲାରେ ଥିବା ଡିଜିଟାଲ୍ ମୋବାଇଲ୍ ରେଡିଓ କୁ ପ୍ରସ୍ତୁତ ରଖାଯାଇଛି । ରାଜ୍ୟ ମୁଖ୍ୟ କାର୍ଯ୍ୟାଳୟ ଏବଂ ଖୋର୍ଦ୍ଧା, ଯାଜପୁର ଓ କଟକରେ ଭି-ସ୍ୟାଟ୍ ଯୋଗାଯୋଗ ବ୍ୟବସ୍ଥା କରାଯାଇଛି ।